

Patri Ġann Franġisk Grima OFM Conv.

100 Sena mit-Twelid tal-Fundatur tal-Każin Banda San Pawl


Poeżija ta' Keith Muscat

Ġann Franġisk Grima, iben Gulljermu u Ros Maria Pace, twieled fl-20 ta' Lulju 1905 fir-Rabat, Ghawdex. Huwa hass il-vokazzjoni reliġjuża u nghaqad ma' l-Ordni tal-Patrijiet Franġiskani Minuri Konventwali fit-30 ta' Ottubru 1926. Fis-7 ta' Novembru ta' l-istess sena beda n-novizzjat f'Montevago, Sqallija u nhar it-8 ta' Diċembru 1927 ha l-Professjoni Semplici f'Osimo l-Italja. Nhar il-25 ta' Lulju 1930, Ġann Franġisk ha l-Professjoni Solenni, f'Osimo, filwaqt li ġie ordnat Saċerdot nhar l-14 ta' Awissu 1932 ġewwa Cinguili, Osimo (Italja). Fl-1945 Patri Bernard Debrincat temm il-hatra tieghu bhala Kappillan tal-Parroċċa ta' Marija Addolorata f'San Pawl il-Bahar u Patri Grima intgħazel biex jimla dan il-post, fejn serva f'din il-hatra sal-1953.



P. Ġann Franġisk Grima

Iż-żmien li fih inhatar bhala Kappillan ma kienx wiehed faċli għax kien propju l'perjodu ta' wara t-Tieni Gwerra Dinjija. Il-poplu kien għadu hierieg minn trawma u Patri Ġann Franġisk Grima ghen kif seta biex il-poplu Pawlin javvanza kemm mill-lat spiritwali kif ukoll mill-lat soċjali u kulturali. Nhar is-26 ta' Marzu 1946, il-Kappillan laqqa fl-uffiċċju tieghu xi nies sabiex ġie fformat kumitat porvizorju biex f'San Pawl il-Bahar ikun hawn circolo sociali. Fl-1 ta' April 1946, dan il-kumitat, taht il-presidenza ta' Patri Ġann Franġisk Grima, approva l-istatut ta' l-għaqda li ssemmiet St Paul's Bay Club. Fil-5 ta' April inhatar il-Kumitat provizorju u Rev. Grima inhatar bhala President Onorarju, filwaqt li fl-14 ta' April saret l-ewwel laqgħa ġenerali li għaliha attendew madwar 150 ruh. F'Mejju tal-1946 l-Arcisqof Mikiel Gonzi, inawgura s-sede tal-Club f'62, Triq San Pawl, eżatt faċċata tal-Knisja Parrokkjali. Fl-1947 sar suġġeriment li fi hdan dan il-Club titwaqqaf banda u l-Kappillan Grima għamel appell waqt l-avvizi fil-quddies sabiex ihegġegħ liż-żgħażaġh jibdedw jitgħallmu l-mużika u l-appel intlaqa għax ammont sabieh ta' żgħażaġh inkitbu sabiex jibdedw jiehdu l-lezzjonijiet. Nhar is-26 ta' Frar 1947 il-Kappillan ipprezenta lista ta' persuni nteressati. Fit-12 ta' Marzu, Mro Emmanuel Gauci inhatar bhala l-ewwel Surmast u beda jgħallem l-allievi, filwaqt li nhar il-



Ir-relikwarju irregalat minn hut il-Kappillan Grima.

21 ta' Marzu 1947, il-Banda giet registrata mal-Kummissarju tal-Pulizija. Dak iż-żmien Dr Giuseppe Attard Montalto kien President u l-Kappillan kien President Onorarju. B' hekk il-Kazin Soċjali inbidel f' Cirkolu Mużikali San Pawl. Sena wara l-Banda giet affiljata mal-Malta Band Clubs Association u nhar il-25 ta' Lulju 1948 daqet għall-ewwel darba f' San Pawl il-Bahar. Insibu li fi żmien il-Presidenza Onorarja tal-Fundatur Patri Ġann Franġisk Grima, il-Banda għamlet avvanzi kbar. Kien propju fi żmien Patri Grima li żżanzan l-Innu lill-Marija Addollorata, fuq mużika tas-Surmast Vincenzo Ciappara u versi ta' Dun Frans Camilleri. Fl-1950 is-Surmast Emmanuele Gauci irtira u nhatar minflok Mro Salvinu Vella.

Fi żmien il-parrokkjat ta' Ġann Franġisk Grima ma' twaqqafx il-Kazin tal-Banda biss imma saru bosta otri u proġetti oħra. Kienu propju hut dan il-Kappillan li fl-1947 irregalaw ir-relikwarju li jintuza fil-festa. Fl-istess sena l-Arcisqof Gonzi żar il-parroċċa bhala parit mill-Vista Pastoral. Fl-1948 dahlu f' San Pawl il-Bahar is-Sorijiet Franġiskani li jwettqu hidma kbira fi hdan il-parroċċa. Fl-istess sena is-Sinjura Roza Camilleri waqqfet il-Fondazzjoni tas-Settena tad-Duluri. Fl-1949, il-Kappillan, kompla sebbah iċ-ċimiterju billi fid-dahla tieghu tpoġġiet statwa kbira ta' sidna Ġesu' Kristu. Kien propju fi żmien dan il-Kappillan ukoll li fl-1950 inbena mill-ġdid is-Santwarju tal-Huġġieġa mill-War Damadge Funds wara li kien twaqqa waqt attack mill-ajru. Fi żmien dan il-Kappillan, propju nhar it-23 ta' Jannar 1952, Sir Hannibal Scicluna kiseb reskritt mill-Vatikan li bih seta jibda jsir il-quddies fl-Għar ta' San Martin. Fl-aħhar sena tieghu, jiġifieri fl-1953, beda' f' San Pawl il-Bahar il-Leġġun ta' Marija għall-irġiel u fl-istess sena Patri Serafin Galea OFM Conv. inhatar bhala Kappillan minflok.

Patri Ġann Franġisk Grima miet nhar l-10 ta' Lulju 1977 u jinsab midfun fiċ-Ċimiterju ta' San Pawl il-Bahar. Nhar 10 ta' Settembru 1977, l-Arcisqof Mikiel Gonzi inawgura bust ta' Patri Grima ġewwa l-Kazin tal-Banda San Pawl. Il-Kunsill Lokali ukoll ha hsbieb li l-fundatur tal-Banda San Pawl jibqa kmemmorat u dan sar billi ssemmiet triq għalih fil-lokalità.